

VIÐMERKINGAR

SAMBAND
EIRIKUR LINDENSKOV
EIRIKUR@SOSIALURIN.FO
TLF 341800

Oljuleiting ikki í vanda

Amerikanska oljufelagið Chevron boðar nú frá, at tað rýmir úr Føroyaøkinum. Hetta er sostatt trijða oljufelagið, sum tekur hesa avgerð í ár. Fyrr hava BP og Anadarko sagt frá, at tey eru liðug við sitt arbeiði á føroyska landgrunninum.

Hetta kemur sjálvandi dátt við fyrri føroysku oljumeindugleikarnar, tó at tað neyvan kemur so heilt óvart, tá hugsað verður um heimskreppuna og oljuprísirnar og annars gongdina í nýggjum leitiokjum. Leita vit aftur til fyrstu útbjóðingina í ár 2000, so vóru sera mong oljufelag áhugað í leitingini tá. Nýfikni og síðani íblásturin frá fundunum hinumegin markið vóru ígongdsetarar. Síðani hava fleiri teirra valt at takka fyrri seg fyrri ístaðin at brúka sína orku í øðrum og meira kendum økjum, har olja og gass eru funnin. Nøkur teirra eru Philips, Mobil, Conoco, Total, Fina og Elf, Petro Canada, BG, Maersk, Texaco og Amerada Hess fyrri at nevna nøkur teirra.

Tá Chevron fyrri nøkrum árum síðani søkti um leitoloyvi varð tað mett sera kærkomið, tí her var jú talan um eitt av teimum mest virknu feløgnum á Atlantsmótinum. Felagið søkti um eitt øki tætt við Rosebankkelduna, sum tað hevði funnið saman við StatoilHydro, OMV og DONG hinumegin markið. Hetta gav myndugleikunum eina spakuliga vón um, at somu oljuførandi lögini vórðu báðumegin markið. Tann møguleikin er framhaldandi til steðar, hóast ovasta leiðslan í Chevron hevur gjørt av at gevast her. Felagið sigur í viðmerking í blaðnum í dag, at tað fer at brúka sína orku aðrastaðni, har tað metir seg fáa meira burtur úr í verandi stöðu. Hinvegin útilokar felagið ikki, at tað verður aftur at siggja um okkara leiðir í framtíðini.

Sjálvandi er tað stórt spell, at eitt stórt oljufelag sum Chevron gevst. Vit eiga tó ikki at fella í fátt, men heldur fevnast um, at tað framvegis eru stór og roynd oljufelag, sum vilja leita eftir kolvetnum á landgrunninum. StatoilHydro hevur áttikið sær leiklutin sum leiðandi lokomotívið, og tað er gott. Felagið hevur eina stóð og er so mikið professionelt, at hetta er ein ávís trygd fyrri, at leitingin fer at halda fram og á einum høgum stöði. Eisini onnur roynd feløg eru her so sum ENI, Shell, DONG og OMV og føroysku oljufelögin.

Mest umráðandi er at fáa brunnar boraðar. Uttan teir eingin olja. Ein stundur so á skránni til í 2010, tá ENI fer at bora á Anne Marie leiðina. Ein sera spennandi brunnur, sum jarðfrøðingar sum heild meta lovandi. Eisini tað at hann liggur tætt við eitt stórt fund bretsku megin markið. StatoilHydro hevur sagt frá alment, at tað fer at bora í 2011. Ein kann siga, at tað eru tvey skot eftir í byrsuni. Rætta talið er kanska tvey ella trý, um so er at Statoil við øllum sínum loyvvum velur at bora enn ein brunn í 2012 ella 2013. Gevur bara ein av hesum úrslit, so broytir tað fullkomiliga stöðuna. Gevur eingin úrslit, so ganga helst mong ár til borað verður aftur. So hóast feløg rýma verða brunnar boraðir, og tað er altumráðandi. Leitingin við Føroyar er ikki í vanda – enn.

Sosialurin

Íspinn um lykil

ÓLI JACOBSEN



Andreas Berglið vassar longur og longur út

Tað er kent, at tá ið fólk koma á trongd í einum máli, so skal tað gruggast við at draga onnur óviðkomandi mál inn í orðaskiftið. Stundur heilt illa til, ræður um at skaða trúvirði hjá tí, sum sigur sannleikan.

Tað er júst hetta, sum Andreas Berglið ger í síni roynd at káva útyvir seinastu gongdina í Carlton málinum.

Hann skrivar:

»Hetta sum tú skrivar um menninar umborð á Carlton er ósatt. Málið um Carlton er fleiri ferðir viðgjørt á nevndarfundum.«

Tað er alment staðfest, at Jan Højgaard upplýsti fyrri Sosialin, at ein samd nevnd tók undir við at koyra menninar úr felagnum. Hetta var ósatt. Tað fanst ikki so frægt sum ein nevndarsamtykt í hesum stóra máli. Og sjálvur um tað hevði verið ein nevndarsamtykt, hevði hon verið ógyldug, tí galdandi rættarreglur ikki vóru hildnar.

Hetta sigur Andreas Berglið vera ósatt, tí »málið hevði verið viðgjørt á nevndarfundum.« Eftir øllum skilir Andreas Berglið ikki, at tað er munur á eini viðgerð og eina nevndarsamtykt. Hann hevur sjálvur váttat, at einki er skrivað í gerðarbókina um hesa sak. Tað er sjálvsagt hetta, sum er avgerandi fyrri, hvat er satt í hesum máli.

Hetta vísir eisini, at Andreas Berglið ikki hevur tey evni at skilja millum hvat er satt og ósatt.

Søgan um lyklarnir

Tað sum annars einsamalt er nóg mikið at lýsa mannin eru hesar reglur í samband við formansvalið:

»Tað, sum var uppaftur verri var, at tú vildi ikki lata lykilin frá tær. Hvat ið hendi, skal eg ikki koma nærri inn á, men lásini blivu tibaturlig útskipt.«

Her er jú talan um eina meira enn hálvkvødda vísu, at eg skal hava gjørt meg sekan í onkrum óregluglum. Tann heilkvødda vísan er, at Jan Højgaard í telefonini legði meg undir at hava skipað fyrri innbroti á míni gomlu skrivstovu!

Veruleikin er hesin:

Tá ið eg fór av fiskimannafelagnum seinastu ferð legði eg lyklarnar á borðið á formansskrivstovuni. Síðan havi ikki verið á gátt.

Tað kvøldið fekk eg ikki tikið mitt teldutøka tilfar við mær. Tað kravdi telduserfrøði og útgærd og so mikið av tíð, at hetta kundi ikki gerast henda dagin. Tískil bað eg persón, sum tá framvegis arbeiddi fyrri felagið, um at kopiera úr telduni hjá FF tað tilfar, sum eg sjálvur átti. Hetta gjørdi hann tað fylgjandi vikuskiftið fyrri ikki at órógva nakran.

Tískil er her lutvís talan um beinleiðis ítøkilig ósannindi og um illgitingar, sum tað ikki er minsta grundarlag fyrri. Sjálvur um hetta er beinleiðis ærumeiðing, so taki eg tað ikki so tungt. Hetta mann siga meira um teir báðar enn tað sigur um meg.

Oljan

Andreas Berglið endurtekur ósannindini um, at eg skal hava bjóðað reiðarum, at fiskimenn skuldu vera við til at gjalda oljuna.

Men í næsta brotinum mótsigur hann sær sjálv-

um, tá hann sigur, at tað sum kom burtur úr í hesum spurningi var oljuprotokollatið.

Hetta var úrslit av kravi frá reiðarum um, at fiskimenn skuldu gjalda oljuna, og sum varð avvíst av samdari nevnd. Samstundis kravdu reiðarar, at fiskimenn skuldu vera við til at gjalda fyrri kryvjmaskinuna, sum eisini varð avvíst.

Úrslitið gjørdist tiskil oljuprotokollatið, sum bert segði, at tosast skuldi um oljuna, um prísurin fór uppum eitt vist. Tað fór hann eisini. Ein fundur var millum felögin um henda spurning í míni tíð, men tað kom ikki uppá tal at broyta nakað í sáttmálan vegna oljuna. Júst hetta avsannar nevnda pástand hjá Berglið.

Gekk bert og mól....

Eitt annað dømi um, hvussu destruktivur og myrkalagdur Andreas Berglið er, er har hann sigur forhánisliga, at eg gekk gekk og mól allastaðni í arbeiðstíðini fyrri at savna tilfar til eitt blað.

Tað er annars alment viðurkent, hvussu týðningarmikið tað er hjá einum fakfelagi við kunning úteftir. Í so máta var FF-blaðið eitt rættiligt avrik. Tað man vera eitt tað fremsta fakfelagsblað, sum yvirhøvar hevur verið nakrastaðni. Millum annað tí tað hevði ein nógv breiðari lesaraskara enn fiskimenn sjálvir. Hetta skapti virðing fyrri felagnum og fiskimonnnum, eisini uttan fyrri landoddarnar. Tað eru framvegis fólk sum siga seg sakna blaðið.

Her varð eisini skrivað lagnusøgan hjá fiskimonnnum, ein táttur sum nú heldur fram í Sosialinum. Tað er neyvan dagur, at fólk ikki takka mær fyrri

hetta. Men frá umboðum hjá fiskimonnnum bæði nú og við valið fyrri trimum árum síðani fái eg bert há og spott fyrri hetta.

Men fyrst og fremst vardi blaðið áhugamálini hjá fiskimonnnum munandi meira og betri, enn tað verður gjørt í dag. Tað hevði eisini sína ávirkan og var ein avgjørdur partur av felagsarbeiðinum.

Eisini gav blaðið regluliga kunning um virkseimið hjá felagnum, sum tað stórt sæð einki er av í dag.

Var felagið til dømis umboðað uttanlands varð givin ein gjøllig frágreiðing, so fiskimenn vistu, hvat teir fingur fyrri pengarnar.

Til sammetingar kann nevast, at í august vóru heilir fyra nevndarlimir í FF sæddir at fara við flogfari til Keypmannahavnar. Tveir dagar seinni komu teir heim úr Íslandi. Andreas Berglið var sjálv-sagt ein av teimum!

Men einki er komið fram um, hvat hetta stóra ferðalag fekk burtur hesi dýru ferðini. Fiskimenn vita ikki eingong, at nevnda ferðin hevur verið gjørd. Tað sama er við øðrum ferðum, sum felagið hevur gildið fyrri.

Eg meti meg hava fullan rætt og skyldu til at gera vart við hesi viðurskipti vegna teir fiskimenn, sum hóast alt hava stuðlað mær. Eg havi ikki gjørt Jan Højgaard órætt í nøkrum máli. Hetta váttar Andreas Berglið eisini við sínari skendskheit.

Hann skal í hvussu er hava takk fyrri, at hann betri enn nakar hevur lýst stöðuna í fiskimannafelagnum, sum veruliga er enn verri enn her er greitt frá.

Men er tað hetta fiskimenn ynskja, so fáa teir tað! Tað boyggi eg meg fullkomiliga fyrri. So einfalt er tað.

Sosialurin

Sosialurin

Stovnaður: 1927

Ábyrgdarblaðstjóri: Jan Müller

jan@sosialurin.fo

Blaðstjóri: Eirikur Lindenskov

eirikur@sosialurin.fo

Marknaðardeild: lysing@sosialurin.fo

Marknaðarleiðari: Gudny

Langgaard gudny@sosialurin.fo

Finnbjørg Nattestad finnbjorg@sosialurin.fo

Høgni Thomsen hogni@sosialurin.fo

Elin Vatnhamar Olsen evo@sosialurin.fo

Blaðfólk:

Áki Bertholdsen aki@sosialurin.fo

Vilmund Jacobsen vilmund@sosialurin.fo

Inna Törnroos inna@sosialurin.fo

Magnus Gunnarsson maggi@sosialurin.fo

Rigmor Dam rigmor@sosialurin.fo

Leo Poulsen leo@sosialurin.fo

Eyðun Klakstein eydun@sosialurin.fo

Árni Joensen arni@sosialurin.fo

Anna V. Ellingsgaard anna@sosialurin.fo

Rógvi Nybo rogv@sosialurin.fo

Eirikur í Jákupsstovu eij@sosialurin.fo

Ítróttur:

Jákup Mørk jakup@sosialurin.fo

Myndamenn:

Álvur Haraldsen alvur@sosialurin.fo

Jens Kristian Vang jensk@sosialurin.fo

Kykmyndir:

Alvin Elleby Andersen alvin@ras2.fo

Sosialurin í Norðoyggjum:

Nólsoyar Pálsgrøta 1, 700 Klaksvík

tel. 458686 fax 458687

e-post: klaksvik@sosialurin.fo

Sosialurin í Suðuroy:

tel. 375364 fax 375464

tel. 228814

e-post: aki@sosialurin.fo

e-post: dagfinn@sosialurin.fo

!!! Haldarar

sum ikki hava fingið blaðið, kunnu ringja til 341818 frá kl. 8.00-20.00 og boða frá

Uppseting/prent:

Uppseting: Sosialurin

Prent: Prentmiðstöðin

Útgevandi:

Sp/f Sosialurin

Avgreiðsla:

Mán.-frí. 8-16

Tórsgøta 1, 100 Tórshavn

Tel. 341800, Fax 341801

Postadressa:

Postboks 76, 110 Tórshavn

E-mail:

post@sosialurin.fo

lysing@sosialurin.fo

lysingartorg@sosialurin.fo

varp@sosialurin.fo

Blaðið verður prentað mánadag-fríggjadag klokkan 13³⁰

Lýsingar

Freistir: Tekstlýsingar Størra lýsingar Lýsingartorgið Heilsanir

Mánadagsblaðið Mán. kl. 10 Frí. kl. 15 Frí. kl. 12 Frí. kl. 12

Týsdagsblaðið Týs. kl. 10 Mán. kl. 15 Mán. kl. 12 Mán. kl. 12

Mikudagsblaðið Mik. kl. 10 Týs. kl. 15 Týs. kl. 12 Týs. kl. 12

Hósdagsblaðið Hós. kl. 10 Mik. kl. 15 Mik. kl. 12 Mik. kl. 12

Fríggjadagsblaðið Frí. kl. 09 Hós. kl. 15 Hós. kl. 12 Hós. kl. 12

Størra lýsingar, sum nógv arbeiði stendst av, mugu vera inni í góðari tíð og áðrenn ásettu freistir.

Framhjápláss má umbiðjast í góðari tíð.

Stødd:

Ein heil síða í Sosialinum er 254 mm breið og 346 mm í hædd. Breiddin á einum teigi er 39 mm og rúmið millum teigarnar er 4 mm.

Innsent tilfar

Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.